

# REGIONAL NEWS BULLETINS

18<sup>th</sup> December 2017

Evening Bulletin : 6.45 pm.

\*\*\*\*\*

## ମୁଖ୍ୟ ସମ୍ବାଦ

- ମକାର ଅଭାବି ବିକ୍ରି ଅଭିଯୋଗ କରି ମକା ଚାଷୀଙ୍କ ପକ୍ଷରୁ ନବରଙ୍ଗପୁର ବନ୍ଦ ଡାକରା ।
- ମାଲକାନଗିରି ଖଇରପୁଟ ଥାନା ଅଞ୍ଚଳରେ ଠିକାଦାର କ୍ୟାମ୍ପରେ ପଶି ୮ଟି ଗାଈ ପୋଡ଼ିଦେଲେ ମାଓବାଦୀ ।
- ପେଟ୍ରୋଲ୍ ହେରଫେର୍ ଅଭିଯୋଗରେ କଟକରେ ପେଟ୍ରୋଲ୍ ପମ୍ପ ଉପରେ ଯୋଗାଣ ବିଭାଗର ଚଢ଼ଉ ।

ଏବଂ

- ବାରବାଟୀ ଟି-୨୦ ମ୍ୟାରପାଇଁ ଭୁବନେଶ୍ୱରରେ ପହଞ୍ଚିଲେ ଦୁଇ ଦେଶର ଖେଳାଳି ।

## ମକା ଅଭାବୀ ବିକ୍ରି

ମକାର ଅଭାବୀ ବିକ୍ରି ହେଉଥିବା ଅଭିଯୋଗ କରି ଆଜି ମକାଚାଷୀମାନଙ୍କ ପକ୍ଷରୁ ନବରଙ୍ଗପୁର ବନ୍ଦ୍ ଡାକରା ଦିଆଯାଇଛି । ତେବେ ସହରର କିଛି ଦୋକାନ ବନ୍ଦ୍ ରହିଥିବାବେଳେ ଅଫିସ୍, ଶିକ୍ଷାନୁଷ୍ଠାନ ଓ ଯାନବାହନ ଚଳାଚଳ ଯଥାରୀତି ଚାଲିଛି । ଏହି ଅବସରରେ ମକାଚାଷୀମାନଙ୍କ ଏକ ଶୋଭାଯାତ୍ରା ନଗର ପରିକ୍ରମା କରିବା ସହ ଉପଜିଲ୍ଲାପାଳଙ୍କୁ ଦାବିପତ୍ର ପ୍ରଦାନ କରାଯାଇଛି ।

## ଧାନଚାଷ କ୍ଷତି

କକ୍ଷମାଳ ଜିଲ୍ଲାରେ ଅଦିନିଆ ଲଗାଣ ବର୍ଷା ଯୋଗୁଁ ଧାନଚାଷ ସହିତ ପନିପରିବା ବିଶେଷଭାବେ କ୍ଷତିଗ୍ରସ୍ତ ହୋଇଛି । ପ୍ରଶାସନ ପକ୍ଷରୁ ରାଜ୍ୟ ସରକାରଙ୍କୁ ପ୍ରଦାନ କରାଯାଇଥିବା ରିପୋର୍ଟ ଅନୁଯାୟୀ ୪ଟି ବ୍ଲକ୍ରେ ସମୁଦାୟ ୩୧୧ ଦଶମିକ ୬/୮ ହେକ୍ଟର ଜମିର ଫସଲ କ୍ଷତିଗ୍ରସ୍ତ ହୋଇଛି । ସେଥିମଧ୍ୟରୁ ଖଜୁରୀପଡ଼ା ବ୍ଲକ୍ରେ ସର୍ବାଧିକ ୧୩୯ ହେକ୍ଟର ଜମିରେ ଧାନଚାଷ କ୍ଷତି ଘଟିଛି । ସେହିପରି ଜି. ଉଦୟଗିରି ବ୍ଲକ୍ରେ ୯୦

ହେକ୍ଟର, ଚକାପାଦ ବ୍ଲକ୍ରେ ୭୭ ହେକ୍ଟର ଓ ଫୁଲବାଣୀ ବ୍ଲକ୍ରେ ୩ ହେକ୍ଟର ଜମିରେ ଧାନଫସଲ ନଷ୍ଟ ହୋଇଛି । ଏହିସବୁ ବ୍ଲକ୍ରେ ଶତକଡ଼ା ୩୩ ଭାଗ ଫସଲ କ୍ଷତିଗ୍ରସ୍ତ ହୋଇଥିବା ଜଣାପଡ଼ିଛି ।

*HS*

## ଅବସର ଓ ମୃତ୍ୟୁକାଳୀନ ଭତ୍ତା

୨୦୦୫ ଜାନୁୟାରୀ ୧ରୁ ନିୟୁକ୍ତି ପାଇଥିବା ସରକାରୀ କର୍ମଚାରୀଙ୍କୁ ପୂର୍ଣ୍ଣ ପେନ୍ସନ୍ ପ୍ରଦାନ କରାଯିବ । ସେମାନେ ପୂର୍ବପରି ଅବସରକାଳୀନ ପେନ୍ସନ୍ ଓ ମୃତ୍ୟୁକାଳୀନ ଭତ୍ତା ମଧ୍ୟ ପାଇବେ । ସପ୍ତମ ବେତନ କମିଶନ୍‌ଙ୍କ ସୁପାରିସରେ ଥିବା ବ୍ୟବସ୍ଥା ଅନୁଯାୟୀ ସରକାର ଏହି ନିଷ୍ପତ୍ତି ନେଇଛନ୍ତି । ଏ ସମ୍ପର୍କରେ ଅର୍ଥ ବିଭାଗ ପକ୍ଷରୁ ବିଜ୍ଞପ୍ତି ପ୍ରକାଶ ପାଇଛି । ସରକାରଙ୍କ ଏହି ନିଷ୍ପତ୍ତି ଫଳରେ ପ୍ରାୟ ୧ ଲକ୍ଷ କର୍ମଚାରୀ ଉପକୃତ ହେବେ ।

ଓଡ଼ିଶା ସିଭିଲ୍ ସର୍ଭିସେସ୍ (ପେନ୍ସନ୍) ସଂଶୋଧନ ବିଧି, ୨୦୦୫ରେ ସରକାର ସରକାରୀ କର୍ମଚାରୀଙ୍କ ପ୍ରଚଳିତ ପେନ୍ସନ୍ ବ୍ୟବସ୍ଥା ବଦଳରେ କଣ୍ଟ୍ରିବ୍ୟୁଟରୀ ପେନ୍ସନ୍ ବ୍ୟବସ୍ଥା କାର୍ଯ୍ୟକାରୀ କରିଥିଲେ । ଏଥିରେ ସରକାର ନିଜର ଅଂଶଧନ ପ୍ରଦାନ କରୁଥିଲେ ଓ ସମ୍ପୂର୍ଣ୍ଣ କର୍ମଚାରୀ ଏକ ଅଂଶ ପ୍ରଦାନ କରୁଥିଲେ । ଏବେ ଏହି ବ୍ୟବସ୍ଥା ବଦଳିଯିବା ସହ ପୂର୍ବ ପ୍ରଚଳିତ ବିଧି ବ୍ୟବସ୍ଥାରେ ପେନ୍ସନ୍ ପ୍ରଦାନ କରାଯିବ । ସୂଚନାଯୋଗ୍ୟ ଯେ, କେନ୍ଦ୍ର ସରକାର ସପ୍ତମ ବେତନ କମିଶନ୍‌ଙ୍କ ସୁପାରିସ୍ କାର୍ଯ୍ୟକାରୀ କରିବା ପରେ

୨୦୧୬ ଅଗଷ୍ଟରୁ କେନ୍ଦ୍ର ସରକାରୀ କର୍ମଚାରୀଙ୍କ କ୍ଷେତ୍ରରେ ପୁନର୍ବାର  
ପେନ୍‌ସନ୍ ବ୍ୟବସ୍ଥା ଲାଗୁ କରିଛନ୍ତି ।

*Malkangiri/R*

## ମାଓବାଦୀ

ମାଲକନଗିରି ଜିଲ୍ଲା ଖଇରପୁଟ ଥାନା ଅନ୍ତର୍ଗତ ମୁଦୁଲିପଡ଼ାସ୍ଥିତ  
ଠିକାଦାରଙ୍କ କ୍ୟାମ୍ପରେ ପଶି ଗତକାଲି ରାତ୍ରିରେ ମାଓବାଦୀମାନେ ୮ ଟି ଗାଡ଼ି  
ପୋଡ଼ି ଦେଇଛନ୍ତି । ରାଷ୍ଟ୍ରା ଓ ଗୃହ ନିର୍ମାଣ ବିଭାଗ ପକ୍ଷରୁ ମୁଦୁଲିପଡ଼ାରୁ  
ଅସ୍ତ୍ରାହଳ ପର୍ଯ୍ୟନ୍ତ ଚାଲୁଥିବା ରାଷ୍ଟ୍ରା କାର୍ଯ୍ୟରେ ଏହି ସମସ୍ତ ଗାଡ଼ି ନିୟୋଜିତ  
ହୋଇଥିଲା । ତେବେ ଏହି ଗାଡ଼ିଗୁଡ଼ିକ କାର୍ଯ୍ୟ ଶେଷ ହେବା ପରେ  
ମୁଦୁଲିପଡ଼ାସ୍ଥିତ କ୍ୟାମ୍ପରେ ରଖାଯାଇଥିବା ବେଳେ ପ୍ରାୟ ୫୦ ରୁ ୬୦ ଜଣ  
ମାଓବାଦୀ କ୍ୟାମ୍ପରେ ପହଂଚି ସଂପୃକ୍ତ ଗାଡ଼ିରୁ ଡିଜେଲ ବାହାର କରି ନିଆଁ  
ଲଗାଇଦେଇଥିଲେ । ଫଳରେ ଗୋଟିଏ ଜେ.ସି.ବି, ଗୋଟିଏ ଟିପର,  
ଗୋଟିଏ ପ୍ରୋକଲିନ, ୨ ଟି ଟ୍ରାକ୍ଟର ଓ ଗୋଟିଏ ମିନି ଭ୍ୟାନ ସଂପୂର୍ଣ୍ଣ ଜଳି  
ଯାଇ ନଷ୍ଟ ହୋଇଯାଇଛି । ଖବର ପାଇ ଖଇରପୁଟ ଥାନା ଭାରପ୍ରାପ୍ତ  
ନିରୀକ୍ଷକ ଓ ବି.ଏସ.ଏଫ୍. ଜବାନମାନେ ଘଟଣାସ୍ଥଳରେ ପହଂଚି ତଦନ୍ତ  
ଆରମ୍ଭ କରିଛନ୍ତି ।

## ପେଟ୍ରୋଲ୍ ପମ୍ପ୍ ଚଢ଼ାଉ

ପେଟ୍ରୋଲ୍ ପମ୍ପରେ ଇଲେକ୍ଟ୍ରୋନିକ୍ ଟିପ୍ ଓ କିଟ୍ ଲଗାଇ ଲୋକଙ୍କୁ କମ୍ ପରିମାଣେ ପେଟ୍ରୋଲ୍ ଓ ଡିଜେଲ୍ ଦିଆଯାଉଥିବା ଅଭିଯୋଗ ମିଳିବା ପରେ କଟକ ଜିଲ୍ଲାପାଳଙ୍କ ନିର୍ଦ୍ଦେଶକ୍ରମେ ଆଜି ଯୋଗାଣ ବିଭାଗ, ମାପ ଓ ଓଜନ ବିଭାଗର ଅଧିକାରୀମାନେ କଟକ ମର୍କଟନଗରଠାରେ ଥିବା ଏକ ପେଟ୍ରୋଲ୍ ପମ୍ପରେ ଅଚାନକ ଚଢ଼ାଉ କରିଥିଲେ । ଏକ କଣ୍ଠେନରରେ କୁରୁରା ପେଟ୍ରୋଲ୍ ରଖାଯାଇଥିବା ଦେଖିବା ପରେ ଅଧିକାରୀମାନେ ସେଠାରେ ଥିବା ବିଭିନ୍ନ ପମ୍ପ ଯାଞ୍ଚ କରିଥିଲେ । ପରେ ଗୋଟିଏ ପମ୍ପକୁ ଅଧିକାରୀମାନେ ସିଲ୍ କରିଥିବା ଜଣାପଡ଼ିଛି । ପେଟ୍ରୋଲ୍ ପମ୍ପ କର୍ମଚାରୀମାନେ ଏହା ଖରାପ ଥିବା କହୁଥିବାବେଳେ ସେଥିରେ କିଛି ତ୍ରୁଟି ପରିଲକ୍ଷିତ ହେବାରୁ ତାହାକୁ ସିଲ୍ କରାଯାଇଥିବା ଯୋଗାଣ ଅଧିକାରୀ କହିଛନ୍ତି । କଟକ ସହରରେ ଥିବା ପ୍ରାୟ ୩୯ଟି ପେଟ୍ରୋଲ୍ ପମ୍ପ ଓ ଜିଲ୍ଲାରେ ଥିବା ପ୍ରାୟ ୭୦ଟି ପେଟ୍ରୋଲ୍ ପମ୍ପରେ ଯୋଗାଣ ବିଭାଗ ପକ୍ଷରୁ ଚଢ଼ାଉ କରାଯିବ ଏ ପେଟ୍ରୋଲ୍ ପମ୍ପଗୁଡ଼ିକରେ କମ୍ ଓଜନର ପେଟ୍ରୋଲ୍ ଦିଆଯାଉଥିବା ଅଭିଯୋଗ ଆସିବା ପରେ କିଛିଦିନ ପୂର୍ବରୁ ରାଜ୍ୟ ପୁଲିସ୍ ମହାନିର୍ଦ୍ଦେଶକ ଆର୍.ପି. ଶର୍ମା ପେଟ୍ରୋଲ୍ ପମ୍ପଗୁଡ଼ିକ ଚଢ଼ାଉ କରିବା ସହ ଦୋଷୀବ୍ୟକ୍ତିଙ୍କ ବିରୋଧରେ କାର୍ଯ୍ୟାନୁଷ୍ଠାନ ଗ୍ରହଣ କରିବାକୁ ସମସ୍ତ ଜିଲ୍ଲା ଏସ୍.ପି. ଓ ଡି.ସି.ପି.ମାନଙ୍କୁ ନିର୍ଦ୍ଦେଶ ଦେଇଥିଲେ ।

## ଜନ ଅଭିଯୋଗ ଶୁଣାଣି

ଉତ୍କଳ ଜିଲ୍ଲାପାଳଙ୍କ କାର୍ଯ୍ୟାଳୟଠାରେ ଆଜି ଜନ ଅଭିଯୋଗ ଶୁଣାଣି ଅନୁଷ୍ଠିତ ହୋଇଯାଇଛି । ଜିଲ୍ଲାପାଳ ଜ୍ଞାନ ଦାସଙ୍କ ସମେତ ବିଭାଗୀୟ ଅଧିକାରୀମାନେ ଯୋଗଦେଇ ୮୯ଟି ବିଭିନ୍ନ ମାମଲାର ଶୁଣାଣି କରି ବିଭାଗୀୟ ଅଧିକାରୀଙ୍କୁ କାର୍ଯ୍ୟାନୁଷ୍ଠାନ ଗ୍ରହଣ କରିବାକୁ ନିର୍ଦ୍ଦେଶ ଦେଇଥିଲେ ।

## ଗଣଧାରଣା

କଳାହାଣ୍ଡି ଜିଲ୍ଲା ଭବାନୀପାଟଣା ଠାରେ ସଚେତନ ନାଗରିକ ମଂଚ ପକ୍ଷରୁ ଆଜି ଜିଲ୍ଲାପାଳଙ୍କ କାର୍ଯ୍ୟାଳୟ ସମ୍ମୁଖରେ ଗଣ ଧାରଣା ଦିଆଯାଇଛି । ବହୁ ଦିନରୁ ଭବାନୀପାଟଣା ସହରରେ ବନ୍ଦେବସ୍ତ୍ର ହୋଇନ ଥିବାରୁ ଶିଳ୍ପ ବନ୍ଦୋବସ୍ତ୍ର କରାଯାଇ ସରକାରୀ ଜାଗାରେ ରହିଆସୁଥିବା ଲୋକଙ୍କୁ ବସୁନ୍ଧରା ଯୋଜନାରେ ସ୍ଥାୟୀ ପଟା ପ୍ରଦାନ, ଚାଷ ଜମି ଓ ବାସ ଜମିକୁ ଅଣ କୃଷି ତଥା କମ୍ପାନୀମାନଙ୍କୁ ଦେବା ନିଷିଦ୍ଧ କରିବା, ଆଦି ଚାରି ଦଫା ଦାବି ପତ୍ର

ବିଶୋଭକାରୀମାନଙ୍କ ପକ୍ଷରୁ ମୁଖ୍ୟମନ୍ତ୍ରୀଙ୍କ ଉଦ୍ଦେଶ୍ୟରେ ଜିଲ୍ଲାପାଳଙ୍କୁ ପ୍ରଦାନ  
କରାଯାଇଛି ।

*Cuttack/R*

## ବାରବାଟୀ ଟି.-୨୦

ଆସନ୍ତା ୨୦ ତାରିଖରେ ବାରବାଟୀ ଷ୍ଟାଡ଼ିୟମ୍‌ଠାରେ ଭାରତ-ଶ୍ରୀଲଙ୍କା  
ମଧ୍ୟରେ ଅନୁଷ୍ଠିତ ହେବାକୁ ଥିବା ପ୍ରଥମ ଟି.-୨୦ କ୍ରିକେଟ୍ ମ୍ୟାଚ୍  
ଖେଳିବାପାଇଁ ଖେଳାଳିମାନେ ଆଜି ଭୁବନେଶ୍ୱରରେ ପହଞ୍ଚିଛନ୍ତି ।  
ଆସନ୍ତାକାଲି ଖେଳାଳିମାନେ ବାରବାଟୀ ଷ୍ଟାଡ଼ିୟମ୍‌କୁ ଅଭ୍ୟାସପାଇଁ ଆସିବେ ।  
୨୦ ତାରିଖ ଦିନ ମ୍ୟାଚ୍ ଖେଳିସାରିବା ପରେ ୨୧ ତାରିଖରେ ପ୍ରତ୍ୟାବର୍ତ୍ତନ  
କରିବେ ।

ଏହି ମ୍ୟାଚ୍‌ର ସୁରକ୍ଷା ବ୍ୟବସ୍ଥା ଯାଞ୍ଚପାଇଁ ରାଜ୍ୟ ପୁଲିସ୍ ମହାନିର୍ଦ୍ଦେଶକ  
ଆର୍.ପି. ଶର୍ମାଙ୍କ ସମେତ ଅନ୍ୟ ବହୁ ପୁଲିସ୍ ଅଧିକାରୀ ବାରବାଟୀ  
ଷ୍ଟାଡ଼ିୟମ୍‌ର ସୁରକ୍ଷା ବ୍ୟବସ୍ଥା ଅନୁଧ୍ୟାନ କରିଛନ୍ତି । ସେ କହିଛନ୍ତି :

*Voice* :.....

*Rourkela/R*

## କ୍ରୀଡ଼ା ପ୍ରତିଯୋଗିତା

ପ୍ରଥମ ଜନଜାତି କ୍ରୀଡ଼ା ପ୍ରତିଯୋଗିତା ସୁନ୍ଦରଗଡ଼ଠାରେ ଭି.ସି.  
ମାଧ୍ୟମରେ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକଙ୍କଦ୍ୱାରା ଆଜି ଅନୁଷ୍ଠିତ

ହୋଇଯାଇଛି । ଜିଲ୍ଲା ସଦର ମହକୁମାସ୍ଥିତ ବୃକ୍ଷରୀୟ ଖେଳର ଉଦ୍‌ଘାଟନ ଅବସରରେ ଜିଲ୍ଲାପାଳ ବିନୀତ ଭରଦ୍ୱାଜ, ପଞ୍ଚାୟତ ପ୍ରତିନିଧି ପ୍ରମୁଖ ଉପସ୍ଥିତ ଥିଲେ । ଦୁଇ ଦିନ ଧରି ଅନୁଷ୍ଠିତ ହେଉଥିବା ଏହି ଖେଳରେ ଭାଗ ନେଇଥିବା ପ୍ରତିଯୋଗୀମାନଙ୍କୁ ଖେଳ ମନୋଭାବ ନେଇ ଖେଳିବାକୁ ଜିଲ୍ଲାପାଳ ଆହ୍ୱାନ ଜଣାଇଥିଲେ ।

